

आईआईटी इंदौर से दो विषयों में रिसर्च कर सकेंगे छात्र

भास्कर संवाददाता | इंदौर

इंडियन इंस्टिट्यूट ऑफ टेक्नोलॉजी (आईआईटी) इंदौर ने नए अकादमिक वर्ष से दो नए कोर्स शुरू किए हैं। यहां से छात्र अब इलेक्ट्रिकल इंजीनियरिंग और मैकेनिकल इंजीनियरिंग में एमएस (रिसर्च) कर सकेंगे। दोनों ही कोर्स में इस वर्ष प्रवेश लेने वाले छात्रों की संख्या 10-10 होगी। नए सत्र के लिए छात्रों के नाम लगभग तय हो चुके हैं। संस्थान ने पिछले साल पोस्ट ग्रेजुएशन के चार नए प्रोग्राम शुरू किए थे।

इस साल ज्यादा छात्रों को प्रवेश- आईआईटी इंदौर बीटेक में इस साल 294 को प्रवेश दे रहा है। ये संख्या पिछले साल से ज्यादा होगी। 2018 में आईआईटी ने लड़कियों की 15 सुपरन्यूमरेरी सीटों सहित 275 छात्रों को एडमिशन दिया था। लड़कियों के लिए संख्या बढ़ाने के लिए संस्थान ने तयशुदा कोटे से ज्यादा सीटें आरक्षित की हैं। सुपरन्यूमरेरी कोटे में लड़कियों की संख्या 17 फीसदी होनी चाहिए, जबकि आईआईटी इंदौर इससे ज्यादा 20 फीसदी लड़कियों को एडमिशन देगा। बीटेक सहित अन्य कोर्स में इन सीटों पर लड़कियों को एडमिशन मिलेगा।